

ග්‍රාමීය නිවාස සහ ඉදිකිරීම් හා ගොඩනැගිලි ද්‍රව්‍ය
කර්මාන්ත ප්‍රවර්ධන රාජ්‍ය අමාත්‍යාංශය

රජයේ කර්මාන්තශාලා දෙපාර්තමේන්තුව

රජයේ කර්මාන්තශාලා දෙපාර්තමේන්තුවේ කළමනාකරණ
සහකාර තාක්ෂණික නොවන -බණ්ඩ 2 නිලධර ගණයේ
තනතුරු සඳහා බඳවා ගැනීමේ සීමිත තරග විභාගය -
2020 (2021)

රජයේ කර්මාන්තශාලා දෙපාර්තමේන්තුවේ පහත සඳහන්
තනතුරුවල පවත්නා පුරප්පාඩු පිරවීම සඳහා විභාග කොමසාරිස්
ජනරාල් විසින් 2021 මැයි මස කොළඹ දී පැවැත්වීමට නියමිත
සීමිත තරග විභාගය සඳහා ශ්‍රී ලාංකික පුරවැසියන්ගෙන් අයදුම්පත්
කැඳවනු ලැබේ. අදාළ සුදුසුකම් සපුරාලන අපේෂකයින්ට තනතුරු
තුන සඳහාම ඉල්ලුම් කළහැක.

තනතුර	පුරප්පාඩු සංඛ්‍යාව
වැඩහල සහකාර	04
වැඩහල ලිපිකරු	02
කාලගණක ලිපිකරු	04

1. වැටුප :

1.1. වැටුප් කේත අංකය : MN1-2016

1.2. වැටුප් පරිමාණය :- රු. 27,140- 10 x 300- 11 x 350- 10 x 495- 10 x 660 -රු. 45,540

2. බඳවා ගන්නා ශ්‍රේණිය - III ශ්‍රේණිය

3. අධ්‍යාපන සුදුසුකම් :

ප්‍රාථමික ශ්‍රේණියේ රජයේ කර්මාන්තශාලා දෙපාර්තමේන්තුවේ ශිල්පීය නොවන, අර්ධ ශිල්පීය සහ ශිල්පීය ශ්‍රේණිනිහි සේවයේ නියුතු විය යුතුය.

සහ

අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී එක් වරකදී භාෂාව, ගණිතය යන විෂයයන් දෙකට (02) සම්මාන සාමර්ථයන් සහිතව විෂයයන් (06) හයකට නොඅඩුව සමත්ව තිබීම.

4. වෘත්තීය සුදුසුකම් : පරිගණක වදන් සැකසුම/ යතුරු ලියනය පිළිබඳ තෘතීය හා වෘත්තීය අධ්‍යාපන කොමිෂන් සභාව විසින් පිළිගන්නා, මාස 03 කට නොඅඩු කාලසීමාවක පාඨමාලාවක් හදාරා තිබීම.

5. කාර්ය සුදුසුකම් : අදාළ නොවේ.

6. වෙනත් සුදුසුකම් :

i. තනතුරට බඳවා ගැනීම සඳහා අවශ්‍ය සියලුම සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ සඳහන් දිනට සෑම ආකාරයකින්ම සම්පූර්ණ කර තිබිය යුතුය.

ii. අයදුම්කරුවන් රජයේ කර්මාන්තශාලා දෙපාර්තමේන්තුවේ ස්ථිර පත්වීම් දැරිය යුතු අතර, එම පත්වීම්වල ස්ථිර කරනු ලැබ සිටිය යුතුය.

iii. නියමිත දිනට පූර්වාසන්නව ස්ථිර පත්වීමක යටත් පිරිසෙයින් අවුරුදු 05ක අඛණ්ඩ සතුටුදයක සේවා කාලයක් සම්පූර්ණ කොට තිබිය යුතු අතර, ඒ බව දෙපාර්තමේන්තු ප්‍රධානියා විසින් සහතික කර තිබිය යුතු ය.

7. බඳවා ගැනීමේ ක්‍රමය : ලිඛිත විභාගයේ දී අයදුම්කරුවන් ලබාගත් ලකුණුවල කුසලතා අනුපිළිවෙල හා අයදුම්කරුවන්ගේ මනාපය සැලකිල්ලට ගෙන උක්ත තනතුරු සඳහා බඳවා ගැනීම සිදු කරනු ලැබේ.

8.

8.1 ලිඛිත විභාගය :

	විෂයය	කාලය	උපරිම ලකුණු ප්‍රමාණය	සමත් ලකුණු ප්‍රමාණය
1	භාෂා හැකියාව හා අවබෝධය	පැය 01 යි	100	40

	විෂයය	කාලය	උපරිම ලකුණු ප්‍රමාණය	සමත් ලකුණු ප්‍රමාණය
2	එකතු කිරීම ඇතුළු ගණිතය හා බුද්ධි පරීක්ෂණය	පැය 01 යි	100	40

8.2 ලිඛිත විභාගයේ විෂයය නිර්දේශය :

ප්‍රශ්න පත්‍රයේ නම	විෂයය නිර්දේශය
භාෂා හැකියාව සහ අවබෝධය	අපේක්ෂකයින්ගේ අදහස් ප්‍රකාශනය, අවබෝධය, අක්ෂර වින්‍යාසය, සරල ව්‍යාකරණ භාවිතය හා සාරාංශගත කිරීම පිළිබඳ වූ ප්‍රශ්නවලින් යුක්තය. ප්‍රශ්න සියල්ලටම පිළිතුරු සැපයිය යුතුය.
එකතු කිරීම ඇතුළු ගණිතය හා බුද්ධි පරීක්ෂණය	අපේක්ෂකයින්ගේ සංඛ්‍යානමය හැකියාවන්, (එකතු කිරීම, අඩු කිරීම හා බෙදීම) තර්කන ශක්තිය, නිශ්චය කිරීම සඳහා වූ ප්‍රශ්නවලින් යුක්තය. ප්‍රශ්න සියල්ලටම පිළිතුරු සැපයිය යුතුය.

8.3. වයස : අදාළ නොවේ.

8.4 සාමාන්‍ය සම්මුඛ පරීක්ෂණය

ලකුණු ලබා දෙන අතර සුදුසුකම් පරීක්ෂා කිරීම පමණක් සිදු කෙරේ.

09. ඉහත සුදුසුකම් සම්පූර්ණ කරන ලද අයදුම්කරුවන් මේ සමඟ ඇති ආදර්ශ අයදුම්පත්‍රය අනුව A4 ප්‍රමාණයේ කඩදාසියක දෙපැත්ත භාවිතා කරමින් අයදුම්පතේ අංක 01 සිට 08 තෙක් වූ ශීර්ෂ පළමුවන පිටුවට ද, අංක 09 සිට 12 දක්වා ශීර්ෂ දෙවන පිටුවට ද ඉතිරිය 03 පිටුවටද ඇතුළත් වන පරිදි අයදුම්පත සකස් කළ යුතු අතර විභාගයට පෙනී සිටීමට අපේක්ෂිත භාෂා මාධ්‍යයෙන් තම අත් අකුරින්ම සම්පූර්ණ කළ යුතුය. අයදුම්පතේ ශීර්ෂයේ සඳහන් විභාගයේ නම සිංහලට අමතරව ඉංග්‍රීසියෙන් ද, දෙමළ අයදුම්පත් වල දෙමළට අමතරව ඉංග්‍රීසියෙන් ද යෙදිය යුතුය. එසේ සම්පූර්ණ කරන ලද අයදුම්පත් (2021.03.19) දින හෝ එදිනට පෙර ලැබෙන සේ "විභාග කොමසාරිස් ජනරාල්, ආයතනික විභාග සංවිධාන ශාඛාව, ශ්‍රී ලංකා විභාග දෙපාර්තමේන්තුව, නැ. පෙ. 1503, කොළඹ" යන ලිපිනයට ලියාපදිංචි තැපෑලෙන් එවිය යුතුය. ආදර්ශ අයදුම්පතට අනුකූල නොවන හා අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. එබැවින් අයදුම්පත, ආදර්ශ අයදුම්පතට අනුකූල ද යන්න හා සියලු තොරතුරු ඇතුළත් කොට අයදුම්පත නිවැරදිව සම්පූර්ණ කර තිබේ ද යන්න පිළිබඳවත්, විභාග ගාස්තුව ගෙවීමට අදාළ ලදුපත අයදුම්පතෙහි නියමිත ස්ථානයේ නොගැලවෙන සේ අලවා

ඇත් ද යන්න පිළිබඳවත් විමසිලිමත් විය යුතුය. අයදුම්පතෙහි හා විභාග ගාස්තුවට අදාළ මුදල් ලදුපතේ ඡායා පිටපත් ළඟ තබා ගැනීම ප්‍රයෝජනවත් විය හැක.

10. විභාගය සිංහල, දෙමළ, ඉංග්‍රීසි මාධ්‍යවලින් පැවැත්වෙන අතර ඉල්ලුම් කරන මාධ්‍ය පසුව වෙනස් කිරීමට ඉඩ දෙනු නොලැබේ.

11. විභාග ගාස්තුව රු. 750.00 කි. එම විභාග ගාස්තුව විභාග කොමසාරිස් ජනරාල්ගේ ආදායම් ශීර්ෂ 20-03-02-13 යටතේ රජයේ ආදායමට බැරවන පරිදි දිවයිනේ පිහිටි ඕනෑම තැපැල්/උප තැපැල් කාර්යාලයක්/දිස්ත්‍රික්/ප්‍රාදේශීය මහ ලේකම් කාර්යාලයක් වෙත මුදලින් ගෙවා අයදුම්කරු නමින් ලබා ගන්නා ලදුපත, එහි එක් දාරයක් මගින් අයදුම්පතේ නියමිත ස්ථානයේ නොගැලවෙන ලෙස ඇලවිය යුතුය. විභාග ගාස්තුව සඳහා මුදල් ඇණවුම් හෝ මුද්දර භාරගනු නොලබන අතර, විභාග සඳහා ගෙවන ලද ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ නොකරනු ලබන අතර ලදුපතෙහි ඡායා පිටපතක් ළඟ තබා ගැනීම ප්‍රයෝජනවත් විය හැකිය.

12.

12.1 ආදර්ශ අයදුම්පතට අනුකූල නොවන අයදුම්පත් හා අසම්පූර්ණ ලෙස තොරතුරු ඇතුළත් කර ඇති අයදුම්පත් හා නියමිත දිනට පසුව ලැබෙන අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. සම්පූර්ණ කරන ලද අයදුම්පතේ ඡායා පිටපතක් ළඟ තබා ගැනීම ප්‍රයෝජනවත් වේ. ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත, අයදුම්පත් භාරගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා ඊට අදාළ ලදුපත සමග නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශ පත්‍ර නිකුත් කරනු ඇත. විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව විසින් පළ කරනු ඇත. නිවේදනය පළ වී දින 02ක් හෝ 03ක් ගත වූ පසුවත් තම ප්‍රවේශ පත්‍රය නොලද අපේක්ෂකයකු වේ නම් දැන්වීමේ සඳහන් පරිදි ඒ පිළිබඳ ශ්‍රී ලංකා විභාග දෙපාර්තමේන්තුවේ ආයතනික විභාග සංවිධාන ශාඛාවෙන් විමසිය යුතුය. එසේ විමසීමේ දී අයදුම්කරු තමා ඉල්ලුම් කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය, නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවකු නම්, එම විස්තර සමග, ෆැක්ස් මගින් විභාග ප්‍රවේශ පත්‍රයේ පිටපතක් කඩිනමින් ලබා ගැනීමට හැකි අයදුම්කරුගේ ෆැක්ස් අංකයක් ද සඳහන් කළ ඉල්ලීම් ලිපියක් දැන්වීමේ සඳහන් ෆැක්ස් අංකය වෙත යොමු කර විමසා සිටීම වඩාත් ඵලදායී වනු ඇත. එසේ විමසීමේ දී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා

තමා ළඟ තබාගත් අයදුම්පතේ පිටපත, විභාග ගාස්තු ගෙවීම අදාළ නම් ඊට අදාළ ලදුපතේ පිටපත හා අයදුම්පත තැපැල් කිරීමේ දී ලියාපදිංචි කළ කුචිතාන්සිය සුදුනමින් තබා ගැනීම ද ප්‍රයෝජනවත් වනු ඇත.

12.2 අපේක්ෂකයෙකුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් වීමට හෝ තනතුර සඳහා සුදුසුකම් සපුරා ඇති බවට පිළිගැනීමක් ලෙස නොසැලකිය යුතුය.

13.

13.1 අයදුම්පත් ලැබුණු බව දන්වා එවනු නොලැබේ. අයදුම්පත් බහා එවන කවරයේ වම්පස ඉහළ කෙළවරේ "රජයේ කර්මාන්තශාලා දෙපාර්තමේන්තුවේ කළමනාකරණ සහකාර තාක්ෂණික නොවන - බණ්ඩ 2 නිලධර සඳහා සීමිත තරග විභාගය - 2020(2021)" යනුවෙන් තමා අයදුම් කරන තනතුර පැහැදිලිව සඳහන් කළ යුතුය.

13.2 විභාගය සඳහා පෙනී සිටින පළමු දිනයේ ම විභාග ශාලාධිපති වෙත තම අත්සන සහතික කරවාගත් ප්‍රවේශ පත්‍රය ඉදිරිපත් කළ යුතු ය.

14. අත්සන සහතික කරවා ගැනීම :

- දෙපාර්තමේන්තු ප්‍රධානියා මගින් අයදුම්පත් යොමු කළ යුතු අතර නියමිත විභාග ගාස්තුව ගෙවා එම ලදුපත නිසි පරිදි අයදුම්පතෙහි ඇලවා තිබිය යුතුය.
- විභාග අපේක්ෂක/අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයයක් සඳහාම ශාලාධිපති සැනීමකට පත්වන පරිදි ස්වකීය අනන්‍යතාව සනාථ කළ යුතුය. ඒ සඳහා පහත දැක්වෙන කවර ලියවිල්ලක් හෝ භාරගනු ලැබේ.
 - i. ජාතික හැඳුනුම්පත;
 - ii. වලංගු විදේශ ගමන් බලපත්‍රය;
 - iii. වලංගු ශ්‍රී ලාංකික රියදුරු බලපත්‍රය.

එමෙන්ම විභාග අපේක්ෂකයින් අනන්‍යතාව තහවුරු කර ගත හැකි වන පරිදි මුහුණ හා දෙකන් ආවරණය කිරීමෙන් තොරව විභාග ශාලාවට ඇතුලු විය යුතුය. එසේ තම අනන්‍යතාව සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තව ද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් විභාග බලධාරීන්ට අයදුම්කරු හඳුනාගත හැකි පරිදි මුහුණ හා දෙකන් ආවරණය කිරීමෙන් තොරව සිටිය යුතුය.

14.1 විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයින්

යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පවරනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

පෞද්ගලිකව දන්වා යැවීම හෝ ශ්‍රී ලංකා විභාග දෙපාර්තමේන්තුවේ [www.results exam.gov.lk](http://www.results.exam.gov.lk) වෙබ් අඩවියේ ප්‍රසිද්ධ කරනු ඇත.

14.2 ව්‍යාජ තොරතුරු සඳහා දඬුවම් :- ඉල්ලුම්පත්‍රය පිරවීමේදී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාග නීතිරීති අනුව යම් අපේක්ෂකයෙකු නුසුදුසු බව අනාවරණය වුවහොත් විභාගයට පෙර හෝ විභාගය පැවැත්වෙන අතර හෝ විභාගයෙන් පසුව හෝ ඕනෑම අවස්ථාවක ඔහුගේ/ ඇයගේ අපේක්ෂකත්වය අවලංගු කළ හැකිය.

14.4. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැළපීමක් හෝ අනනුකූලතාවයක් ඇති බව පෙනී යන්නේ නම්, එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

අධ්‍යක්ෂ ජනරාල්,
රජයේ කර්මාන්තශාලා දෙපාර්තමේන්තුව.

14.3 විභාග ප්‍රතිඵල :- එක් එක් විෂයයට ලකුණු 40% කට නොඅඩුව ලබා ගන්නා අයදුම්කරුවන්ගේ කුසලතා අනුපිළිවෙලට සකස් කළ ප්‍රතිඵල ලේඛනය "අධ්‍යක්ෂ ජනරාල්, රජයේ කර්මාන්තශාලා දෙපාර්තමේන්තුව, කොළොන්නාව" වෙත ලබා දෙනු ඇත. විභාගයට පෙනී සිටි සියලුම අයදුම්කරුවන් වෙත, ප්‍රතිඵල

2021 පෙබරවාරි 09 වැනි දින,
රජයේ කර්මාන්තශාලා දෙපාර්තමේන්තුව,
කොළොන්නාව පාර,
කොළොන්නාව.

ආදර්ශ අයදුම්පත්‍රය

රජයේ කර්මාන්තශාලා දෙපාර්තමේන්තුව කළමනාකරණ සහකාර තාක්ෂණික නොවන -බණ්ඩ 2 නිලධර ගණයේ තනතුරු සඳහා බඳවා ගැනීමේ සීමිත තරග විභාගය - 2020(2021)

Limited Competitive examination for the recruitment to the posts of Management Assistant Non Technical - Segment 2 Officer Category of the Department of Government Factory 2020(2021)

කාර්යාලීය ප්‍රයෝජනය සඳහා පමණි

විභාගයට පෙනී සිටින භාෂා මාධ්‍යය :

සිංහල - 2 දෙමළ -3 ඉංග්‍රීසි - 4 (අදාළ අංකය කොටුව තුළ ලියන්න)

අයදුම්කරන තනතුර - (අයදුම්කරුගේ කැමැත්ත අනුපිළිවෙලට තනතුරු අංකය සටහන් කරන්න)

තනතුරු අංකය	තනතුර
01	වැඩහල සහකාර
02	වැඩහල ලිපිකරු
03	කාලගණක ලිපිකරු

කැමැත්ත	තනතුර අංකය
පළමු	
දෙවන	
තෙවන	

1. අයදුම්කරුගේ සම්පූර්ණ නම : (ඉංග්‍රීසි කැපිටල් අකුරින්) : _____.

2. විභාග ප්‍රවේශ පත්‍රය එවිය යුතු ලිපිනය : (ඉංග්‍රීසි කැපිටල් අකුරින්) : _____.

3. ස්ත්‍රී/පුරුෂ භාවය : පුරුෂ -0 ස්ත්‍රී -1 (අදාළ අංකය කොටුව තුළ ලියන්න)

4. ජාතික හැඳුනුම්පත් අංකය :

5. ජංගම දුරකථන අංකය :

6. ලිපිනය :

(i) පෞද්ගලික ලිපිනය :

.....

(ii) දිස්ත්‍රික්කය :

7. උපන් දිනය : වර්ෂය මාසය දිනය

8. විවාහක/අවිවාහක බව : _____.

9. අධ්‍යාපන සුදුසුකම් :

(i) අ.පො.ස. (සා.පෙළ) විභාගය :

විභාග අංකය : _____, වර්ෂය : _____, මාධ්‍යය : _____.

සමත් වූ විෂයන්	ශ්‍රේණිය	සමත් වූ විෂයයන්	ශ්‍රේණිය
(1)	(6)
(2)	(7)
(3)	(8)
(4)	(9)
(5)	(10)

(ii) අ.පො.ස. (උ/පෙළ) විභාගය :

විභාග අංකය : _____, වර්ෂය : _____, මාධ්‍යය : _____.

සමත් වූ විෂයන්	ශ්‍රේණිය
(1)
(2)
(3)
(4)

10. වෘත්තීය සුදුසුකම් පිළිබඳ විස්තර :

අනු අංකය	පාඨමාලාවේ නම	ආයතනය	කාලසීමාව	ප්‍රතිඵල
01.				
02				
03.				

11. වෙනත් සුදුසුකම් :.....
.....
.....

12. දැනට කිසියම් තනතුරක් දරන්නේ නම් ඒ පිළිබඳ විස්තර :

- (i) තනතුර හා ශ්‍රේණිය :
- (ii) පත් වූ දිනය :
- (iii) ආයතනය :
- (iv) විශ්‍රාම වැටුප් සහිත තනතුරක් ද යන වග :

අයදුම්කරුගේ ප්‍රකාශය :

මෙම අයදුම්පතේ මා විසින් සපයා ඇති තොරතුරු මා දන්නා තරමින් සත්‍ය හා නිවැරදි බව සහතික කරමි. මෙම තොරතුරු අසත්‍ය හෝ වැරදි බව තෝරා ගැනීමට ප්‍රථම දැනගැනීමට ලැබුණහොත් මා නුසුදුස්සකු වන බවත්, පත් කිරීමෙන් පසු අසත්‍ය හෝ වැරදි බව අනාවරණය වුවහොත් පත්වීම අවලංගු කළ හැකි බවත් මා දනිමි. තව ද විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට මම යටත් වන බවද ප්‍රකාශ කරමි.

_____,
අයදුම්කරුගේ අත්සන.

දිනය :_____.

13. විභාග ගාස්තුව ගෙවීම පිළිබඳ විස්තර :

- 13.1 ගෙවා ඇති විභාග ගාස්තුව රුපියල් (අකුරින්) :_____.
- 13.2 කුචිතාන්සි අංකය :_____.
- 13.3 නිකුත් කළ කාර්යාලය :_____.
- 13.4 දිනය :_____.

ලදුපත නොගැලවෙන සේ එහි එක් දාරයක් මෙහි අලවන්න.

මුදල් ගෙවූ කුචිතාන්සියේ ඡායා පිටපතක් ඔබ වෙත තබා ගන්න.

14. ආයතන ප්‍රධානියාගේ සහතිකය :

14.1 මෙම අයදුම්පත ඉදිරිපත් කරන මයා/මිය/මෙනවිය දින සිට මෙම දෙපාර්තමේන්තුවේ සේවය කරන බවත් දිනට පූර්වයෙන් වූ සතුටුදයක පස් අවුරුදු සේවා කාලය සම්පූර්ණ කර ඇති බවත් ඉල්ලුම් පත්‍රයේ සඳහන් තොරතුරු මෙම දෙපාර්තමේන්තුවේ ඇති වාර්තා ආශ්‍රයෙන් ඒවා නිවැරදි බවත් අදාළ දත්විම් නිවේදනයේ සඳහන් සුදුසුකම් සපුරා ඇති/නැති බවත් නියමිත විභාග ගාස්තු ගෙවා ඇති බවත් එම ලදුපත අලවා ඇති බවත් මෙයින් සහතික කරමි.

_____,
දෙපාර්තමේන්තු ප්‍රධානියාගේ අත්සන.
(නිල මුද්‍රාව)

දිනය :_____.

සහතික කරන්නාගේ නම :_____.

තනතුර :_____.

ලිපිනය :_____.

නිල මුද්‍රාව :_____.